



Ġabra tal-ġurisprudenza

SENTENZA TAL-QORTI TAL-ĠUSTIZZJA (It-Tieni Awla)

18 ta' Ġunju 2015*

“Rinviju għal deċiżjoni preliminari — Moviment liberu tal-ħaddiema — Legiżlazzjoni fiskali —
Taxxi fuq id-dħul — Dħul riċevut fit-territorju ta' Stat Membru — Ħaddiem mhux residenti —
Tassazzjoni fl-Istat tal-impjeg — Kundizzjonijiet”

Fil-kawża C-9/14,

li għandha bħala suġġett talba għal deċiżjoni preliminari skont l-Artikolu 267 TFUE, imressqa mill-Hoge Raad der Nederlanden (il-Pajjiżi l-Baxxi), b'deċiżjoni tat-13 ta' Diċembru 2013, li waslet għand il-Qorti tal-Ġustizzja fit-13 ta' Jannar 2014, fil-proċedura

Staatssecretaris van Financiën

vs

D. G. Kieback,

IL-QORTI TAL-ĠUSTIZZJA (It-Tieni Awla),

komposta minn R. Silva de Lapuerta, President tal-Awla, J.-C. Bonichot (Relatur), A. Arabadjiev J. L. da Cruz Vilaça u C. Lycourgos, Imħallfin

Avukat Ġenerali: E. Sharpston,

Reġistratur: A. Calot Escobar,

wara li rat il-proċedura bil-miktub,

wara li kkunsidrat l-osservazzjonijiet ippreżentati:

- għal M. Kieback, minn S. Douma, G. Boulogne, u N. Schipper, belagstingaviseurs,
- għall-Gvern Olandiż, minn M. Bulterman u B. Koopman, bħala aġenti,
- għall-Gvern Ġermaniż, minn T. Henze u K. Petersen, bħala aġenti,
- għall-Gvern Portugiż, minn L. Inez Fernandes, M. Rebelo u J. Martins da Silva, bħala aġenti,
- għall-Gvern Svediż, minn A. Falk, C. Meyer-Seitz, U Peersson, L. Swedenborg, E. Karlsson u K. Sparrman, bħala aġenti,
- għall-Kummissjoni Ewropea, minn A. Cordewener u W. Roels, bħala aġenti,

* Lingwa tal-Proċedura: l-Olandiż.

wara li semgħet il-konklużjonijiet tal-Avukat Ġenerali, ipprezentati fis-seduta tal-5 ta' Marzu 2015,
tagħti l-preżenti

Sentenza

- 1 It-talba għal deċiżjoni preliminari tirrigwarda l-interpretazzjoni tal-Artikolu 39 KE (li sar l-Artikolu 45 TFUE)
- 2 Din it-talba giet ipprezentata fil-kuntest ta' kawża bejn l-iStaatssecretaris van Financiën (Segretarju tal-Istat għall-Finanzi) u M. Kieback dwar ir-rifjut tal-awtorità fiskali Olandiża li timputa mad-dhul riċevut mill-persuna kkonċernata matul il-perijodu li fih kellha impjeg fil-Pajjiżi l-Baxxi, mill-1 ta' Jannar sal-31 ta' Marzu 2005, l-ispejjeż sostnuti matul l-istess perijodu minhabba r-rimbors ta' self iggarantit permezz ta' ipoteka u kkuntrattat għall-akkwist ta' proprjetà f'isem il-persuna kkonċernata u li tinsab fil-Ġermanja.

Il-kuntest ġuridiku

- 3 Fil-Pajjiżi l-Baxxi, l-Artikolu 2.3 tal-Liġi dwar it-taxxa fuq id-dhul tal-2001 (Wet op de Inkomstenbelastingen 2001, iktar 'il quddiem il-“Liġi tal-2001”) jipprovdi:

“It-taxxa tad-dhul relatata mas-segwenti dhul riċevut mill-persuna taxxabli matul is-sena kalendarja inkwistjoni:a)

id- dhul taxxabli li joriġina minn xogħol jew minn proprjetà;b)

id- dhul taxxabli li joriġina minn sehem sinjifikattiv, uc)

id- dhul taxxabli li jiġi mit-tfaddil u minn investimenti.”

- 4 L-Artikolu 2.4 tal-Liġi tal-2001 jipprovdi:

“1. Id-dhul taxxabli li joriġina minn xogħol jew minn proprjetà huwa ddeterminat:

a) għall-persuni taxxabli nazzjonali, skont id-dispożizzjonijiet tal-Kapitolu 3,

b) għall-persuni taxxabli barranin, skont id-dispożizzjonijiet tat-Taqsima 7.2 [...]”

- 5 Skont l-Artikolu 2.5 tal-Liġi tal-2001:

“1. Kull persuna taxxabli nazzjonali li tirrisjedi fil-Pajjiżi l-Baxxi biss matul parti mis-sena kalendarja u kull persuna taxxabli barranija li tirrisjedi fi Stat Membru ieħor tal-Unjoni Ewropea jew fi Stat terz indikat permezz ta' digriet ministerjali, li miegħu r-Renju tal-Pajjiżi l-Baxxi ffirmat ftehim dwar il-helsien minn taxxa doppja li jipprevedi l-iskambju ta' informazzjoni, u li tiġi ntaxxata fl-imsemmi Stat Membru jew fit-territorju tal-imsemmi poter, tista' tagħzel li tkun sugġetta għal sistema fiskali li tipprevedi din il-liġi għall-persuni taxxabli nazzjonali [...]

[...]”

- 6 Skont l-Artikolu 3.120(1) tal-Liġi tal-2001, resident tal-Pajjiżi l-Baxxi huwa intitolat inaqas id-“dhul negattiv” li joriġina minn proprjetà esklużivament tiegħu, li tinsab fil-Pajjiżi l-Baxxi.

- 7 Skont l-Artikolu 7.1(a) tal-Liġi tal-2001, it-taxxa hija imposta fuq id-dhul taxxabbli minhabba impjeg u proprjeta fil-Pajjiżi l-Baxxi, li ġie rċevut matul is-sena kalendarja.
- 8 Skont l-Artikolu 7.2(2)(b) u (f) tal-Liġi tal-2001, is-salarju taxxabbli relatat ma' xogħol imwettaq fil-Pajjiżi l-Baxxi u, fejn xieraq, id-dhul taxxabbli li jorigina minn abitazzjoni li hija proprjeta tal-persuna taxxabbli fil-Pajjiżi Baxxi, jagħmel parti mid-dhul taxxabbli minhabba xogħol jew proprjeta.

Il-kawża prinċipali u d-domandi preliminari

- 9 M. Kieback huwa ċittadin Ġermaniż. Matul il-perijodu bejn l-1 ta' Jannar u l-31 ta' Marzu 2005, id-data li fiha telaq lejn l-Istati Uniti sabiex jeżerċita attività professjonali hemmhekk, M. Kieback ħadem fil-Pajjiżi Baxxi, iżda kien residenti fil-Ġermanja, fejn huwa kien proprjetarju ta' abitazzjoni.
- 10 Li kieku huwa kien żamm ix-xogħol tiegħu fil-Pajjiżi il-Baxxi matul is-sena kollha tal-2005, huwa seta', minkejja li mhux residenti f'dan l-Istat Membru, jimputa mad-dhul taxxabbli tiegħu minn impjeg bi ħlas matul din is-sena, id-“dhul negattiv” relatat mal-abitazzjoni tiegħu u li jorigina mill-ispejjeż tas-self li ġie kkuntrattat għall-akkwist ta' din l-abitazzjoni, bil-kundizzjoni li huwa jkun irċieva, f'dan l-Istat Membru, il-parti l-kbira tad-dhul tiegħu matul l-imsemmija sena.
- 11 Peress li l-awtorità fiskali tal-Pajjiżi l-Baxxi kkonstatat li M. Kieback kien irċieva l-parti l-kbira tad-dhul tiegħu għall-2005 fl-Istati Uniti, hija ntaxxat lir-rikorrent fir-rigward tad-dhul tiegħu rċevut fil-Pajjiżi l-Baxxi matul din is-sena, mingħajr ma ħadet inkunsiderazzjoni d-“dhul negattiv” relatat mal-proprjeta tiegħu.
- 12 Wara ċ-ċaħda tal-ilment tiegħu mressaq quddiem din l-awtorità, M. Kieback ressaq il-kwistjoni quddiem ir-Rechtbank te Breda (qorti ta' Breda), li laqgħet it-talba tiegħu. Fl-appell, il-Gerechtshof te 's-Hertogenbosch (qorti tal-appell ta' 's-Hertogenbosch) fit-23 ta' Marzu 2012, ikkonfermat is-sentenza moġhtija fl-ewwel istanza.
- 13 Is-Staatssecretaris van Financiën appella quddiem il-qorti ta' kassazzjoni quddiem il-qorti tar-rinviju billi sostna li, skont il-ġurisprudenza tal-Qorti tal-Ġustizzja, ir-rikonoxximent ta' vantaġġi fiskali, lil persuni li ma humiex residenti, marbuta mas-sitwazzjoni personali u familjari fuq l-istess livell mal-persuni residenti, huwa obligatorju biss jekk mill-inqas 90% mid-dhul totali tal-persuna kkonċernata jkun intaxxat fl-Istat tal-impjeg tiegħu u li dan il-kriterju għandu jiġi evalwat fuq bażi annwali f'dan l-Istat.
- 14 Il-qorti tar-rinviju tistaqsi jekk, f'każ bħal dak inkwistjoni fil-kawża prinċipali, għall-finijiet tad-domanda dwar jekk il-persuna taxxabbli tirċevix it-totalità jew il-kważi-totalità tad-dhul tagħha mill-Istat tal-impjeg, is-sitwazzjoni li għandha tittiehed inkunsiderazzjoni ma għandhiex tkun is-sena fiskali kollha kemm hi, iżda biss dik il-parti tas-sena li tikkorrispondi għall-perijodu li fih il-persuna taxxabbli kienet residenti fi Stat Membru, f'dan il-każ ir-Repubblika Federali tal-Ġermanja, u ħadmet fi Stat Membru ieħor, jiġifieri ir-Renju tal-Pajjiżi l-Baxxi. Minkejja li dan l-approċċ jidher li huwa l-iktar wiehed loġiku, il-qorti tar-rinviju madankollu tesprimi d-dubbi tagħha fid-dawl tar-Rakkomandazzjoni tal-Kummissjoni 94/79/KE, tal-21 ta' Diċembru 1993, dwar it-tassazzjoni ta' ċertu dhul miksub minn persuni mhux residenti fi Stat Membru ieħor li ma huwiex l-Istat Membru ta' residenza tagħhom (ĠU 1994, L 39, p. 22), li skont l-Artikolu 2(2) jirreferi għad-dhul totali taxxabbli matul is-sena kalendarja.

15 F'dawn iċ-ċirkustanzi, il-Hoge Raad der Nederlanden (Qorti Suprema tal-Pajjiżi Baxxi) iddeċidiet li tissospendi l-proċeduri u tagħmel lill-Qorti tal-Ġustizzja d-domandi li ġejjin:

- “1) L-Artikolu 39 KE għandu jiġi interpretat fis-sens li l-Istat Membru li fih persuna taxxabbli teżerċita attività bhala persuna impjegata għandu jiehu inkunsiderazzjoni, għall-finijiet tat-tassazzjoni tad-dhul, is-sitwazzjoni personali u tal-familja tal-persuna kkonċernata f'każ fejn (i) l-imsemmija persuna taxxabbli ħadmet f'dan l-Istat Membru għal parti biss mis-sena finanzjarja li matulha kienet tirresjedi fi Stat Membru ieħor, (ii) kisbet id-dhul kollu jew kwazi d-dhul kollu tagħha f'dan l-Istat ta' impjieg, (iii) telqet tirresjedi u taħdem f'pajjiż ieħor tul is-sena ta' referenza, u (iv) tqis li ma kisbitx id-dhul kollu jew kwazi d-dhul kollu tagħha f'dan l-Istat ta' impjieg fis-sena finanzjarja kollha?
- 2) Ir-risposta għall-ewwel domanda tkun differenti jekk l-Istat li fih il-haddiem telaq jirresjedi u jaħdem tul is-sena finanzjarja ma jkunx Stat Membru tal-Unjoni Ewropea?”

Fuq id-domandi preliminari

- 16 Permezz tad-domandi tagħha, li għandhom jiġu eżaminati flimkien, il-qorti tar-rinviju essenzjalment tistaqsi jekk l-Artikolu 39(2) KE għandux jiġi interpretat fis-sens li jipprekludi lil Stat Membru, għall-finijiet tat-tassazzjoni tad-dhul ta' haddiem mhux residenti li jkun eżerċita l-attivitajiet professjonali tiegħu f'dan l-Istat Membru matul parti mis-sena inkwistjoni qabel ma jkun mar jeżerċita dawn l-attivitajiet f'pajjiż ieħor, jirrifjuta li jagħti lil dan il-haddiem vantaġġ fiskali billi jiehu inkunsiderazzjoni s-sitwazzjoni personali u familjari tiegħu, għar-raġuni li, jekk huwa jkun akkwista fl-imsemmi Stat Membru, it-totalità jew il-kwazi-totalità tad-dhul tiegħu għal dan il-perijodu, dan ma jirrapprezentax il-parti l-kbira tad-dhul taxxabbli tiegħu għall-imsemmija sena shiha. Hija tistaqsi wkoll jekk il-fatt li dan il-haddiem telaq mill-pajjiż sabiex jeżerċita l-attivitajiet professjonali tiegħu fi Stat terz u mhux fi Stat Membru ieħor tal-Unjoni, jistax jaffettwa din l-interpretazzjoni.
- 17 Preliminarjament, huwa importanti, fl-ewwel lok, li jiġi ppreċiżat li l-qorti tar-rinviju tistaqsi dawn id-domandi sa fejn huwa paċifiku li, b'differenza mis-sitwazzjoni ta' persuna mhux residenti bhala M. Kieback, persuna taxxabbli residenti fil-Pajjiżi l-Baxxi għandha l-possibiltà li tinvoka t-tehid inkunsiderazzjoni tad-dhul negattiv marbut ma' proprjetà tagħha li tinsab fil-Pajjiżi Baxxi, minkejja li, peress li tkun telqet tirrisjedi f'pajjiż ieħor, hija ma tkunx akkwistat, fil-Pajjiżi l-Baxxi, it-totalità jew il-kwazi-totalità tad-dhul tagħha ta' din is-sena.
- 18 Huwa għalhekk paċifiku, f'dan il-każ, li t-trattament mogħti, taħt il-liġi nazzjonali applikabbli, lil persuna taxxabbli mhux residenti huwa inqas vantaġġjuż minn dak li jibbenefikaw minnu l-persuna taxxabbli residenti.
- 19 Fit-tieni lok, ma huwiex ikkontestat li t-tehid inkunsiderazzjoni ta' “dhul negattiv” relatat ma' proprjetà immobbli li tinsab fl-Istat Membru ta' residenza tal-persuna taxxabbli kkonċernata jikkostitwixxi, kif irrilevat l-Avukat Ġenerali fil-punt 29 tal-konklużjonijiet tagħha, vantaġġ tat-taxxa marbut mas-sitwazzjoni personali tal-persuna kkonċernata, huwa rilevanti għall-evalwazzjoni tal-kapaċità kontributorja ġenerali tal-persuna taxxabbli (ara f'dan is-sens, is-sentenzi Renneberg, C-527/06, EU:C:2008: 566, punti 65 sa 67, u Lakebrink u Peters-Lakebrink, C-182/06, EU:C:2007:452, punt 34).
- 20 F'dan il-kuntest, għandu jifakkur, fir-rigward tat-trattament inqas vantaġġjuż lil persuni mhux residenti bid-dritt nazzjonali kkonċernat, li skont l-Artikolu 39(2) KE, il-moviment liberu tal-haddiema jimplika l-abolizzjoni ta' kull diskriminazzjoni bbażata fuq iċ-ċittadinanza bejn il-haddiema tal-Istati Membri, fir-rigward tal-impjieg, tar-remunerazzjoni u ta' kundizzjonijiet oħra tax-xogħol. B'mod partikolari, il-Qorti tal-Ġustizzja ddeċidiet li l-prinċipju ta' ugwaljanza fit-trattament fil-qasam tar-remunerazzjoni

jsir ineffettiv jekk dan ikun jista' jiddgħajjef b'dispożizzjonijiet nazzjonali diskriminatorji dwar it-taxxa fuq id-dhul (ara, b'mod partikolari, Schumacker, C-279/93, EU:C:1995:31, punt 23, u Sopora, C-512/13, EU:C:2015:108, punt 22).

- 21 Madankollu, id-diskriminazzjoni tista' tirriżulta biss mill-applikazzjoni ta' regoli differenti għal sitwazzjonijiet paragonabbli jew mill-applikazzjoni tal-istess regola għal sitwazzjonijiet differenti (ara, b'mod partikolari, is-sentenzi Schumacker, C-279/93, EU:C:1995:31, punt 30, u Talotta, C-383/05, EU:C:2007:181, punt 18).
- 22 Fir-rigward tat-taxxi diretti, bhala regola ġenerali, il-persuni residenti u l-persuni mhux residenti ma jinsabux f'sitwazzjonijiet paragonabbli peress li d-dhul riċevut fit-territorju ta' Stat Membru minn persuna mhux residenti jikkostitwixxi, normalment, parti biss mid-dhul globali tagħha, li jkun ikkonċentrat fil-post ta' residenza tagħha, u fejn il-kapaċità kontributorja personali tal-persuna mhux residenti, li tirriżulta mit-tehid inkunsiderazzjoni tad-dhul kollu tagħha u tas-sitwazzjoni personali u familjari tagħha, tista' tiġi evalwata iktar faċilment fil-post fejn hija jkollha ċ-ċentru tal-interessi personali u patrimonjali tagħha, li ġeneralment jikkorrispondi mar-residenza abitwali tagħha (ara, b'mod partikolari, Schumacker, C-279/93, EU:C:1995:31, punti 31 u 32, kif ukoll Grünewald, C-559/13, EU:C:2015:109, punt 25).
- 23 Għaldaqstant, fil-punt 34 tas-sentenza Schumacker (C-279/93, EU:C:1995:31), il-Qorti tal-Ġustizzja ddeċidiet li l-fatt li Stat Membru ma jagħtix lil persuna li ma hijiex residenti l-benefiċċju ta' ċerti vantaġġi fiskali li huwa jagħti lil persuna residenti, ma huwiex, bhala regola ġenerali, diskriminatorju, fid-dawl tad-differenzi oġġettivi bejn is-sitwazzjoni tal-persuni residenti u ta' dik tal-persuni mhux residenti, kemm mill-perspettiva tas-sors tad-dhul u kemm mill-perspettiva tal-kapaċità kontributorja personali jew tas-sitwazzjoni personali u familjari (ara, ukoll, is-sentenza Grünewald, C-559/13, EU:C:2015:109, punt 26).
- 24 Ikun hemm diskriminazzjoni fis-sens tat-Trattat tal-KE bejn persuni residenti u persuni mhux residenti jekk, minkejja r-residenza tagħhom fi Stati Membri differenti, jkun stabbilit li, fid-dawl tal-ghan u tal-kontenut tad-dispożizzjonijiet nazzjonali inkwistjoni, iż-żewġ kategoriji ta' persuni taxxabli jinsabu f'sitwazzjoni paragonabbli (ara s-sentenza Gschwind, C-391/97, EU:C:1999:409, punt 26).
- 25 Dan huwa b'mod partikolari l-każ meta persuna taxxabli mhux residenti ma tirċevix dhul sinjifikattiv fl-Istat Membru ta' residenza tagħha u tikseb il-parti l-kbira tad-dhul taxxabli tagħha minn attività eżerċitata fl-Istat Membru tal-impjeg, b'mod li l-Istat Membru ta' residenza ma jkunx f'pożizzjoni li jagħtiha l-vantaġġi li jirriżultaw mit-tehid inkunsiderazzjoni tas-sitwazzjoni personali u familjari tagħha (ara, b'mod partikolari, is-sentenzi Schumacker, C-279/93, EU:C:1995:31, punt 36; Lakebrink u Peters-Lakebrink, C-182/06, EU:C:2007:452, punt 30, kif ukoll Renneberg, C-527/06, EU:C:2008:566, punt 61).
- 26 F'tali każ, id-diskriminazzjoni tikkonsisti fil-fatt li s-sitwazzjoni personali u familjari ta' persuna mhux residenti li tirċievi, fi Stat Membru ieħor li ma huwiex l-Istat tar-residenza tagħha, il-parti l-kbira tad-dhul tagħha u l-kważi-totalità tad-dhul familjari la jittiehdu inkunsiderazzjoni fl-Istat Membru ta' residenza u lanqas fl-Istat Membru tal-impjeg (sentenzi Schumacker, C-279/93, EU:C:1995:31, punt 38; Lakebrink u Peters-Lakebrink, C-182/06, EU:C:2007:452, punt 31, kif ukoll Renneberg, C-527/06, EU:C:2008:566, punt 62).
- 27 Fil-punt 34 tas-sentenza Lakebrink u Peters-Lakebrink (C-182/06, EU:C:2007:452), il-Qorti tal-Ġustizzja ppreċiżat li l-portata tal-ġurisprudenza li tirriżulta mis-sentenza Schumacker testendi għall-vantaġġi fiskali kollha marbuta mal-kapaċità kontributorja tal-persuna li ma hijiex residenti li la jingħataw fl-Istat Membru ta' residenza u lanqas fl-Istat Membru tal-impjeg (sentenza Renneberg, C-527/06, EU:C:2008:566, punt 63).

- 28 Għaldaqstant, fir-rigward ta' tali vantaġġi fiskali marbuta mal-kapaċità kontributorja tal-persuna taxxabbli kkonċernata, is-sempliċi fatt li persuna mhux residenti tkun irċeviet, fl-Istat tal-impjeg, dhul taht l-istess kundizzjonijiet bhal persuna residenti ta' dan l-Istat, ma huwiex biżżejjed sabiex irendi s-sitwazzjoni oġġettivament paragonabbli ma dik ta' persuna residenti. Huwa wkoll meħtieġ, sabiex tiġi kkonstatata tali paragonabbiltà oġġettiva, li, minhabba li din il-persuna mhux residenti tkun irċeviet il-parti l-kbira tad-dhul tagħha fl-Istat Membru tal-impjeg, l-Istat Membru ta' residenza ma jkunx f'pożizzjoni li jagħtiha l-vantaġġi li jirrizultaw mit-teħid inkunsiderazzjoni tad-dhul totali tagħha u tas-sitwazzjoni personali u familjari tagħha.
- 29 Meta persuna mhux residenti titlaq matul is-sena sabiex teżercita l-attività professjonali tagħha f'pajjiż ieħor, ma jistax jitqies, minn dan il-fatt innifsu, li l-Istat ta' residenza ma huwiex ser ikun f'pożizzjoni li jieħu inkunsiderazzjoni id-dhul totali u s-sitwazzjoni personali u familjari tal-persuna kkonċernata. Barra minn hekk, peress li, wara t-tluq tagħha, il-persuna kkonċernata setgħet tiġi impjegata suċċessivament jew simultanjament f'diversi pajjiżi u kienet kapaċi tistabbilixxi ċ-ċentru tal-interessi personali u patrimonjali tagħha f'pajjiż jew ieħor minn fost dawn, l-Istat fejn eżercitat l-attività professjonali tagħha qabel dan it-tluq mill-pajjiż ma jistax jiġi preżunt li jista' jevalwa s-sitwazzjoni iktar faċilment mill-Istat jew, fejn xieraq, mill-Istati fejn tgħix wara t-tluq tagħha.
- 30 Dan jista' jkun mod ieħor biss jekk jirrizulta li l-persuna kkonċernata tkun irċeviet fl-Istat tal-impjeg li tkun telqet minnu matul is-sena, il-parti l-kbira mid-dhul tagħha u l-kważi-totalità tad-dhul tal-familja tagħha fl-istess sena, peress li dan l-Istat ikun għalhekk fl-aħjar pożizzjoni li jagħtiha l-vantaġġi li jirrizultaw mit-teħid inkunsiderazzjoni tad-dhul kollu u tas-sitwazzjoni personali u familjari tagħha.
- 31 Sabiex jiġi ddeterminat jekk dan huwiex il-każ, għandu jkun hemm disponibbli l-informazzjoni kollha neċessarja għall-evalwazzjoni tal-kapaċità kontributorja ġenerali tal-persuna taxxabbli, b'teħid inkunsiderazzjoni tad-dhul u tas-sitwazzjoni personali u familjari tagħha. Sabiex tali evalwazzjoni tkun rilevanti biżżejjed f'dan ir-rigward, is-sitwazzjoni li għandha tittiehed inkunsiderazzjoni għandha tirrigwarda t-totalità tas-sena kalendarja fiskali kkonċernata; dan il-perijodu huwa ġeneralment ikkunsidrat li huwa dak li, fil-parti l-kbira tal-Istati Membri, iservi sabiex tiġi stabbilita t-taxxa fuq id-dhul, li barra minn hekk huwa l-każ fil-Pajjiżi l-Baxxi.
- 32 Dan għandu japplika, b'mod partikolari, sabiex tiġi ddeterminata, fil-kuntest tad-dhul globali tal-familja rċevut mill-persuna kkonċernata, il-parti tad-dhul li hija tkun irċeviet fl-Istat tal-impjeg qabel telqet mill-pajjiż sabiex teżercita l-attività professjonali tagħha f'pajjiż ieħor.
- 33 Barra minn hekk, tali loġika tidher li pprevaliet fl-adozzjoni tar-Rakkomandazzjoni 94/79, li l-Artikolu 2(2) tagħha jipprovdi li l-Istati Membri ma għandhomx jissuġġettaw d-dhul ta' persuni fiżiċi mhux residenti għal rata ta' tassazzjoni oghla minn dik applikata fir-rigward ta' persuni residenti, meta d-dhul taxxabbli fl-Istat Membru fejn il-persuna fiżika mhux residenti jkun jikkostitwixxi minn tal-inqas 75% tad-dhul kollu taxxabbli tagħha matul is-sena fiskali.
- 34 Minn dan isegwi li persuna taxxabbli mhux residenti li ma tkunx irċeviet fl-Istat tal-impjeg it-totalità jew il-kważi-totalità tad-dhul tal-familja li hija rċeviet matul is-sena kollha kkonċernata ma hijiex f'sitwazzjoni paragonabbli ma' dik ta' persuni residenti f'dan l-Istat sa fejn tittiehed inkunsiderazzjoni l-kapaċità kontributorja tagħha għall-finijiet ta' taxa, fl-istess Stat, fuq id-dhul tagħha. L-Istat Membru li fih il-persuna taxxabbli tkun irċeviet biss parti mid-dhul taxxabbli tagħha matul is-sena kollha kkonċernata ma huwiex għalhekk obligat li jagħtiha l-vantaġġi li huwa jagħti lir-residenti tiegħu stess.
- 35 Din il-konklużjoni ma tistax tiġi kkontestata mill-fatt li l-persuna kkonċernata halliet l-impjeg tagħha fi Stat Membru sabiex teżercita l-attività professjonali tagħha mhux fi Stat Membru ieħor, iżda fi Stat terz. Fil-fatt, l-interpretazzjoni li għandha tingħata lill-Artikolu 39(2) KE fir-rigward tal-obbligu li johloq li ma jiġix trattat b'mod diskriminatorju haddiem li jeżercita l-attività professjonali tiegħu fi Stat Membru differenti minn dak ta' residenza għandha tapplika għall-Istati Membri kollha. Dan

japplika wkoll f'sitwazzjoni bhal dik fil-kawża prinċipali, fir-rigward tal-Istat Membru li fih il-ħaddiem, filwaqt li kien residenti fi Stat Membru ieħor, eżerċita l-attività tiegħu qabel ma mar jeżerċita din l-attività fi Stat Membru ieħor, minkejja li dan tal-aħħar ma jkunx Stat Membru, iżda Stat terz.

- 36 Fid-dawl tal-kunsiderazzjonijiet preċedenti, ir-risposta li għandha tingħata għad-domandi magħmula għandha tkun li l-Artikolu 39(2) KE għandu jiġi interpretat fis-sens li ma jipprekludix lil Stat Membru li, għall-finijiet tat-tassazzjoni tad-dhul ta' ħaddiem mhux residenti li jkun eżerċita l-attivitajiet professjonali tiegħu f'dan l-Istat Membru matul parti mis-sena, jirrifjuta li jagħti lil dan il-ħaddiem vantaġġ fiskali li jieħu inkunsiderazzjoni s-sitwazzjoni personali u familjari tiegħu, għar-raġuni li, minkejja li huwa jkun akkwista, f'dan l-istess Stat Membru, it-totalità jew il-kważi-totalità tad-dhul tiegħu għal dan il-perijodu, dan id-dhul ma jirrapprezentax il-parti l-kbira tad-dhul taxxabli tiegħu matul is-sena kollha inkwistjoni. Il-fatt li l-ħaddiem telaq mill-pajjiż sabiex jeżerċita l-attività professjonali tiegħu fi Stat terz u mhux fi Stat Membru ieħor tal-Unjoni ma jaffettwax din l-interpretazzjoni.

Fuq l-ispejjeż

- 37 Peress li l-proċedura għandha, fir-rigward tal-partijiet fil-kawża prinċipali, in-natura ta' kwistjoni mqajma quddiem il-qorti tar-rinviju, hija din il-qorti li tiddeċiedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti tal-Ġustizzja, minbarra dawk tal-imsemmija partijiet, ma jistgħux jithallsu lura.

Għal dawn il-motivi, il-Qorti tal-Ġustizzja (It-Tieni Awla) taqta' u tiddeċiedi:

L-Artikolu 39(2) KE għandu jiġi interpretat fis-sens li ma jipprekludix lil Stat Membru li, għall-finijiet tat-tassazzjoni tad-dhul ta' ħaddiem mhux residenti li jkun eżerċita l-attivitajiet professjonali tiegħu f'dan l-Istat Membru matul parti mis-sena, jirrifjuta li jagħti lil dan il-ħaddiem vantaġġ fiskali li jieħu inkunsiderazzjoni s-sitwazzjoni personali u familjari tiegħu, għar-raġuni li, minkejja li huwa jkun akkwista, f'dan l-istess Stat Membru, it-totalità jew il-kważi-totalità tad-dhul tiegħu għal dan il-perijodu, dan id-dhul ma jirrapprezentax il-parti l-kbira tad-dhul taxxabli tiegħu matul is-sena kollha inkwistjoni. Il-fatt li l-ħaddiem telaq mill-pajjiż sabiex jeżerċita l-attività professjonali tiegħu fi Stat terz u mhux fi Stat Membru ieħor tal-Unjoni ma jaffettwax din l-interpretazzjoni.

Firem